

### መልሲ ንመንግስቲ ክልል ትግራይ

መንግስቲ ክልል ትግራይ ብምክንያት መበል 31 ዓመት መዓልቲ ነጻነት ኤርትራ ኣመልኪቱ ናብ ህዝቢ ኤርትራ ናይ እንቋዕ ኣብጻሐካ መልእኽቲ ዮሃና ስለ ዝለኣኸካዮ ጽቡቕ ድልዎትካ ነመስግነካ የቐንዮልና ይብላካ። ቀጺላ ህዝቢ ትግራይ ካብቲ ብዘይ ድልዎቱ ኣትይዎ ዘሎ ዓውደ ውግእን ከበባዊ ዕጽዋን ተገላጊሉ ምስ ጐረባብቱ ዘለዎ ሃገራት ተላዚቡ ብሰላም ክነብር እምነዮሉ።

ህዝቢ ኤርትራ ኣንጻር ገዛእቲ ስርዓታት ኢትዮጵያ ተቓሊቡ ደም መስዋእቲ ደቁ ከፊሉ ሓይሊ ጸላእቲ ስዒሩ ነጻነቱ ዝጨበጠሉ መበል 31 ዓመት መዓልቲ ነጻነቱ ብኸብሪ የብዕል ኣሎ። ኮይኑ ግን ዘራጊ ከሎ ጽሩይ ማይ ነይስተ ከም ዝብሃል፣ ባህጊ ህዝብ ና ብሓደ ፍጹም መላኺ ተጨውዮ ህንጻትን ልምዓትን ጸጋታትና ተዓንቁፉ ኣብቲ ዝተጸቤናዮ ደረጃታት ከነብጽሖ ኣይከኣልናን።

ውሽጣዊ ኩነታትና ኣመዓራሪና ስርዓት ህግደፍ ኣልጊስና ኣብ ንቡር ናብራና ክንምለስ ንቃለስ ኣሎና። ኣብቲ ጽሩይ ትንፋስ ከይነስተንፍስ ዓፊኑ ሓዘና ዘሎ ውልቀ መላኺ ኣተኩርና ከይንቃለስ፣ ውሽጣዊ ጸላኢና ከይንሰጉግ ድማ መንግስቲ ወያነ ከም ምቕኒ ዕድል ተጠቐሙ ካብ መሬትና ክቕርምም ሰላማዊ ህዝብና ካብ ሰፈሩ ከዘናብል ተወሳኺ ቁስሊ ኮይኑና ኣሎ።

ምትህልላኽ ስርዓት ህግደፍን ስርዓት ወያነን ንክልቲኡ ህዝብታት ኣብ ናይ ዶብ ግጭት ኣእትዩ ብክልቲኡ ወገን መስዋእቲ፣ ዕንወትን ድኽነትን ኣስዒቡ እዚ ሎሚ ኣብ ክልቲኡ ጐረባብቲ ሕማምን ጥምሮትን ንርእዮ ዘሎና ቀንዲ ምስክር ኢዩ። ድሕሪ ኢትዮ-ኤርትራ ናይ ዶብ ውግእ እግባይ ዘይበሃለሉ ናይ ሰላም ዕርቂ ውዕል መራሕቲ ክልቲኡ መንግስታት ተሰማሚዖም ፈሪሞም። እቲ ውዕል ብዓለምለኽ ቤት ፍርዲ ተወሲኑ፣ ነቲ ፍርዲ ስርዓት ህግደፍ ክቕበሎ ከሎ ስርዓት ወያነ ነጸግዎ። ቀጺሉ ኣብ መንጎ ክልቲኡ መንግስታት ውግእን ወረ ውግእን ኣስዕቡ፣ ኣብ ኤርትራ ውልቀ መላኺ ነቶም ናይ ለውጢ ሕቶ ዝሓተቱ ሰበስልጣን መንግስቲ ኣሲሩ፣ ምጣኔ ሃብቲ ሃገር ገቢቱ፣ ህዝቢ ካብ ጸጥታ ሰጊኡ ተሰዲዱ። ጐኒ ጐኒ ናይቲ ብኢሳያስ ኣፍወርቂ ኣብ ልዕሊ ህዝብና ዝወረደ ሃስያ፣ ጫካን መንግስቲ ወያነ ተደራቢ ሃስያ መደበር ሬድዮ ኣብ ትግራይ ከፊቱ ሓላይ ተመሲሉ ብመደብ ህዝቢ ኤርትራ ምእንቲ ክበታተን ብሓሰት ጸውዒት ኣረሳሲኑ መንእሰይ ዶብ ሰጊሩ ናብ ኢትዮጵያ ከም ዝስደት ገይርዎ። ኣብ መዓስከር ስደተኛታት ከይተረፈ ኮነ ኢሉ ብተንኮል ብስወር ቃላት ነቲ መንእሰይ ጸጊምዎ ከሎ ከምቲ ኣብ ክልላት ኢትዮጵያ ዘተኣታተዎ ሕማም ምፍልላይ ኣልጊብሉ፣ ነቶም ዝተወደቡ ምንቕስቓሳት ድማ ኣብ መንጋኦም ናይ ብሔር ውድባት ጸህያይ ዘራኡ ሓለፋታት እንዳሃቡ ብሓደ ከይሓስቡ ከም ዝፈላለዩ ገይርዎም። እዚ

ተግባርዚ ናይ ኢሳያስ ባህሪ ምስ ናይ ወያነ ባህሪ ኣብ ልዕሊ ህዝቢ ኤርትራ ሓደ ከምዝኾነ ኢዩ ዘረድኣካ።

ኣብ 2018 ዝምድና ኢሳያስ ኣፍወርቂን ፕራይም ምኒስተር ኢትዮጵያ ዶር ኣብይን ተጀመሩ፤ ኣብ መንጎ ዶር ኣብይን መሪሕነት ክልል ትግራይን ምስሕሓብ ፈጠሩ፤ ተደመሮ ኢሳያስ ኣብ ወርሒ ሕዳር 2020 ዓ.ም ውግእ ትኸፊቱ። ሊሂቃን ተጋሩ ኣብ ክንዲ ብዛዕባ እቲ ዝተጀመረ ውግእ ክዓርፈሉ ዝኸእል ዝሓስቡ ኣብ ወጻኢ ሃገራት ኮይኖም ነቲ ዝኸይድ ዝነበረ ውግእ ኣቃሊሎም ብምርኣይ ኣብ ኤርትራ ጥራይ ብምሕሳብ ነቲ ዘይከውን ጎበጣ ምስ ደሞክራሲያውያን ዝብልዎም ፈኮስቲ ኤርትራውያን ተሰማሚዕና እንተዘይኮነ ድማ ብሓይልና ኣብ ቀይሕ ባሕሪ ዋንነት ክህልወና ኣለዎ ክብሉ ጸኒሖም ሓደ መዓልቲ ኩሎም ተኣኸኺቦም ነቲ ዊንታኦም ተሰማሚዖምሉ። ኮማንዶ ፖስት ትግራይ ካብቲ ወሪሩ ሓዙዎ ዝነበረ መሬት ኣምሓራን ዓፋርን ተደፊኡ ናብ መሬቱ ምስ ተመልሶ ናብ ኤርትራ ክወርር መደባቱ ሓንጺዶ ብመራሕቲ ውግእ ጀነራላቱ መንግስትና ናይ ተኩስ ትእዛዝ ክህበና ንጽብ ኣሎና ዝብል መግለጺ ክህቡ ጸኒሖም፤ እንሆላ ድማ ፕረሲደንት ክልል ትግራይ ናይ ሊሂቃን ኣብ ስደት ዝነብሩ ተጋሩን ኮማንዶ ፖስት ትግራይን ትጽቢት ኣሚኑሉ ወሲኑ ፈተነታት ውግእ ናብ ኤርትራ ዘቕንዔ ተኹሲ ዩካይድ ኣሎ። ዶር ደብረዲዮን ብምኽንያት መበል 31ዓመት መዓልቲ ነጻነት ኤርትራ ንዲያስፖራ ኤርትራውያን ኣብ ጌኒ ህዝቢ፣ ሰራዊትን ምንግስትን ትግራይ ተሰሊፎም ዝገበርዎ ሓገዝ ኣመስጊኑ፣ ነዚ ወርቃዊ ዕድል ምስ ዘላቕን ስትራተጂካዊ መሓዘኹምን ዝኾነ ህዝቢ ትግራይ ናይ ቃልሲ ሓድነትኩም ክትቕጽልዎ ኢሉ ነቲ ኣብ ህዝብና ተተሓሒዘዎ ዘሎ ምትኹታኽ ውግእ ከዊሉ ከይሓፈረ ዩከኸኸር ኣሎ። እዚ ድማ ነቲ ኤርትራዊ ተሰማሚዑ ሓቢሩ ከይሓስብን ከይሰርሕን ቀዳሞት መራሕቱ ዝጀመርዎ መሰረተ ምፍንጫል ብሕማም ብሔር፣ ብሕማም ትውልዲ/ወገነይ ወገንነካ ሓላይ ተመሲሉ መርዚ ክንስንሱ ነቶም ኣቕዲሙ ኣብ ጌኒ ትግራይ ክኾኑ በብሕማምም ሰሪዕዎም ዝነበረ ጉጅለ ትግራይ ትስዕር ዲያስፖራ ኤርትራውያን ኢዩ። ካብ መንግስቲ ክልል ትግራይን ትካላት ማስመድያ ዲያስፖራ ተጋሩን ዝዘርጋሕ ዘሎ ሓሶት ፕሮፓጋንዳ ቀደም ዝነበረ ዝቕጽል ዘሎ ኢዩ። ሓሶት ፕሮፓጋንዳ ጽልእን ቅርሕንትን ኢዩ ዝፈጠር እምበር ፍቕርን ሕያውነትን ኣይዕድምን ኢዩ። ዘገርም ግን ናይቶም ኤርትራውያን ብጉዳይ ሃገሮም ክማጎቱ እኹል ተረፍ መቃለሲ ከለዎም ተመጢጦም ጉዳይ ትግርይ ቀሪብዎም ነቲ ፍንጫል መሰንገሌኦም ዝኾነ ሃገራዊ ሰራዊትና ተምሳሉን ተግባሩን ኣድዕዲዎም እንዳፈለጡ ከም ሰራዊት ኢሳያስ፣ ከም ወራሪ፣ ከም ኣራዊት ገይሮም ክጽውዕዎ ከለዉ ምስ ወያነ እንታይ ማሕላ ስለ ዘለዎም ኮን ይኸውን ኢልካ ናይ ሕቶ ምልክት ተቐምጥ?

ተሃንዲዱ ዝመጽኣካ ናይ ጽላኢ ሓይሊ ተዓጥቕካ ጸኒሕካ ኣኸቢድካ ጽዓኖ ኢዩ ሞ ዝተባህለ ይብሃል ህዝቢ ኤርትራ ኣብ ዝሃለወ ይሃሉ ንጸላእቱ ከም ቀደሙ ንክብሩን ንልዕላውነት ሃገሩን ምስ ሓይልታት ሰራዊት ሓቢሩ ክምክት ዘኸእሎ ዘይፈላለ ምስጢር ሃገራዊ ልቦናን

ሞራልን ክፍጽም ሐላፍነት አለዎ። ብውግእ ፍታሕ ከም ዘይመጽእ ብኸልቲኡ ወገን ዘሎ ህዝብትት አጸቢቕ ይፈልጥ ኢዩ፣ ከም ጌረባብቲ ሰላም ኮይኑ ዝምድና ክፍጠር እንተተደልዩ ተሐዋዊኹ ዘይኮነስ ብኸልቲኡ ውገን ኣብ ሃሃገሩ ኮይኑ ነቲ ኣብ ውሽጡ ዘሎ ጸህዖይ ምሕዩ ምስ ነቕሎ ኣብ ወወሽጡ ሰላም ምስ ኣረጋገጸ ጥራይ ኢዩ ብዛዕባ ዝምድና ክዝረብ ዕድል ክህሉ ዝኸእል፡፡ ሞ ብወገን ኩሉ ምትንኳል ገዲፉ ገገዝኡ ከጽሪ ይግባእ።

ሕልሚ ኤርትራዊ መንእሰይ ይተዓወት፣

ዘለኣለማዊ ክብርን ዝኸርን ንስዒኣትና፣

**ገብረዝጊ ኣፍወርቂ**